

සතර සතිපට්ඨානය කොටසක් වැඩූ විට සේබ වෙයි

පදෙස සූත්‍රය ඇසුරින්

(බුද්ධ ජයන්ති ත්‍රිපිටක ග්‍රන්ථ මාලා, සංයුක්ත නිකාය 5 - i - පිටු අංක 312 - 313)

සේබ, සේබ යැයි කියනු ලැබෙයි. කොපමණකින් සේබ වේ ද?

සතර සතිපට්ඨානය කොටසක් පමණක් වැඩූ බැවින් සේබ යැයි කියනු ලැබෙයි.

කවර සතර සතිපට්ඨානයක් ද යත්;

- කෙලෙස් තවන වැර ඇති ව මනා සිහි නුවණින් යුතු ව දැඩි ලෝභය සහ දොම්නස දුරු කොට කයෙහි කය අනුව බලමින් වාසය කිරීම වෙයි.
- කෙලෙස් තවන වැර ඇති ව මනා සිහි නුවණින් යුතු ව දැඩි ලෝභය සහ දොම්නස දුරු කොට වේදනාවෙහි වේදනාව අනුව බලමින් වාසය කිරීම වෙයි.
- කෙලෙස් තවන වැර ඇති ව මනා සිහි නුවණින් යුතු ව දැඩි ලෝභය සහ දොම්නස දුරු කොට සිතෙහි සිත අනුව බලමින් වාසය කිරීම වෙයි.
- කෙලෙස් තවන වැර ඇති ව මනා සිහි නුවණින් යුතු ව දැඩි ලෝභය සහ දොම්නස දුරු කොට ධර්මයෙහි ධර්මය අනුව බලමින් වාසය කිරීම වෙයි.

මෙසේ සතර සතිපට්ඨානයේ කොටසක් වැඩූ බැවින් සේබ යැයි කියනු ලැබෙයි.